

## حضرت عمر کے سرکاری خطوط

اذ

(جاب ڈاکٹر خورشید احمد صاحب فارق استاذ ادبیات عربی دہلی یونیورسٹی)

ابن النذیم (م ۶۸۵ھ) کی فہرست کی طرف رجوع کرنے سے معلوم ہوتا ہے کہ حضرت عمر کے سرکاری خطوط کبھی کتابی شکل میں مرتب نہیں ہوتے۔ پہلی، دوسری اور تیسرا صدی ہجری میں ابتدائی سو سال کی سیاسی شخصیتوں کی زندگی کے مختلف گوشوں پر بہت بچھ لکھا گیا جس طرح فتوحات اور سیاسی فتنوں پر بہت سے کتابچے لصینف ہوتے اور یہ بات حیرت کا باعث ہی نہیں بلکہ دل میں بھی نہیں ٹھکلتی کہ حضرت عمر صیہی ممتاز اور مقبول عام شخصیت کے سرکاری خطوط کسی مصنف نے یک جانے کئے ہوں جب کہ ان کی سیاست و انتظام کے دیگر شعبوں پر مستقل رسائل لکھے گئے ہوں اور نسبت کم اہم یا غیر اہم موضوعات پر خامہ فرسائی کی گئی ہو۔ ابن النذیم نے تصریح کی ہے کہ مورخ مدائی (م ۷۲۵ھ) نے رسول اللہ کے عہد ناموں، ان کے بادشاہوں کے نام خطوط، ان کے صلحاناموں، اور ان کی تقریروں پر مستقل رسائل لکھے تھے، اور اسی طرح حضرت علیؓ کی تقریروں اور سرکاری خطوط کو بھی جمع کیا تھا۔ یہ تو خیر اہم موضوع تھے، ایسے کم اہم موضوع جیسے خلفاء کی ہمسریں، رسول اللہ کی عطا کردہ جاگیریں، رسول اللہ کی ظرافت پر بھی کتابچے لکھے گئے تھے، اور یہ کتابچے دس میں نہیں بلکہ سیکڑوں نہاروں کی تعداد میں چند درج چند موضوعات پر چوتھی صدی ہجری میں ابن النذیم کی کتاب گھرواقع بغداد میں موجود تھے۔ بنابریں یہ باور کرنا مشکل معلوم ہوتا ہے کہ کسی مصنف کی توجہ تاریخ اسلام کے اس بڑے ہیرو کے خطوط مرتب کرنے کی طرف مبذول نہ ہوئی ہو۔

حضرت عمر کے خطوط جمع کرنے کی میں نے کوشش کی ہے اور میر ارجح ہے وہ تاریخی، ادبی اور فقیہی سرمایہ جو سہم تک پہنچا ہے۔ یہ کہنا تو غلط ہو گا کہ حضرت عمر کے سارے موجودہ خطوط کا استقصاً کر لیا گیا ہے، ہاں یہ کہا جاسکتا ہے کہ ان کے موجودہ خطوط کا بڑا اہم ترین حصہ سیاق و ساق کی ترتیب کے ساتھ جمع ہو گیا ہے۔

یخطوط زیادہ تر قدیم ترین عربی کتابوں سے لئے گئے ہیں، یہ کتابیں فتوح الشام و اقدی کو جھپوڑ کر بالعموم مستند خیال کی جاتی ہیں، ان کے مأخذ وہ رسائلے اور کتاب پچھے کئے جو پہلی یاد دسری صدی ہجری میں تصنیف ہوتے تھے یادہ اہل علم تھے جنہوں نے پہلی اور دوسری صدی میں اپنے اپنے شیوخ سے زبانی معلومات ذرا سہم کر کے سینہ میں محفوظ کر لی تھیں = تاریخ طبری میں حضرت عمر کے متعدد خطوط بصیغہ متکلم ان کی طرف منسوب کئے گئے ہیں اور ایک ٹری تعداد ایسی ہے جن کا محض خلاصہ بصیغہ غائب بیان کیا گیا ہے، اس سے ظاہر ہوتا ہے کہ حضرت عمر کے تیرہ سالہ اور انتہائی مصروف و واقعات سے بھرپور دور حکومت کے سرکاری خطوط کا بہت سا حصہ ہم تک پہنچا ہی نہیں ہے۔ اس نوع کے خطوط یعنی جن کا شخص بصیغہ غائب بیان ہوا ہے جس کتاب میں ملے ہیں نظر انداز کر دئے گئے ہیں اور صرف وہ خط لئے گئے ہیں جو بصیغہ متکلم وارد ہوتے ہیں۔

و اقدی (رم ۲۰۷) کی فتوح الشام و مصر میں بھی حضرت عمر کے خطوط کی خاصی تعداد ہے بہت سے ناقدوں کی نظر میں یہ کتاب میزان اعتبار سے گردی ہوئی ہے کیوں کہ اس میں ایسی تفصیلات ہیں جن میں انسانی رنگ جملکتا ہے، جو روایت کے اصول احجاز سے مکراتی ہیں، جن میں بعض افراد اور سنین تاریخ کے مسلسلہ افراد اور سنین سے بہت مختلف ہیں، با این ہمہ یہ کہنا بہت مشکل ہے کہ فتوح الشام نامی کتاب و اقدی کی تصنیف نہیں ہے کیوں کہ ایک سے زیادہ قدیم مصنف نے اُس کی تصنیفات میں اس کتاب کا نام لیا ہے، اور اس کا وہ حصہ جو عام تاریخوں سے بعض تفصیلات و تصریحات میں مطابقت رکھتا ہے۔

غیر مطابق حصہ سے مقدار میں زیاد تھے، بہت ممکن ہے کہ اس کی بعض تفصیلات موضوع ہوں را دیوں کی رنگ آمیزی اور مذہبی جوش کی مربوں۔ اس میں حضرت عمر کے جو خط بیان ہوتے ہیں وہ شاید جعلی نہیں ہیں، البتہ ان میں لفظی و معنوی تصرف ضرور کیا گیا ہے، کیوں کہ ان میں حضرت عمر کا مخصوص لہجہ اور اندازہ لاہو انتظام آتا ہے۔

حضرت عمر کے ایسے خطوط کی تعداد بھی کم نہیں جو ایک سے زیادہ کتابوں میں نہ کوئی ہی اور جن کے نسخہ ہر کتاب میں کیا لفظاً اور کیا معنی مختلف ہیں اور کہیں کہیں یہ اختلاف بہت زیادہ گہرا ہو گیا ہے۔ اس فرق کا سبب کہیں تو کتابوں کی بے توجیہ اور در اندازی ہے اور کہیں را دیوں کی بھول چوک اور خاص میلان کو اس میں دخل ہے۔ جیسا کہ حدیث کے باب میں ہم درج کیتے ہیں۔ ایسے مشترک خطوط جن کا متن ایک دوسرے سے بہت مختلف ہے الگ الگ بیان کر دیتے گئے ہیں۔

## خلیفہ ہو کر حضرت عمر کا پہلا خط

(الف) برداشت طبری (تاریخ الملوك مصر ۲/۵۲)

## ابو عبیدہ بن جراح کے نام

"میں تم کو اس خدا سے ڈرنے کی تلقین کرتا ہوں جو مہیث رہنے والا ہے اور جس کے سوا ہر شے فانی ہے، جس نے ہم کو گراہی سے نکال کر سیدھا راستہ دکھایا اور جہالت کے اندر ہیرے سے ہٹا کر علم کی روشنی میں لا کھڑا کیا۔

(۱) میں تم کو خالد بن ولید کے لشکر کا سپہ سالار مقرر کرتا ہوں، مسلمانوں کی بیوی اور سربراہ کاری میں لگ جاؤ تمہارے اور سمجھیت امیر کے عائد ہوتی ہے۔

(۲) غنیمت کی اسید میں مسلمانوں کو جان جو کھوں کی کسی ہم پرست بھجو۔

(۴) ان کو کہیں بھیجنے سے پہلے جاسوسوں کے ذریعہ مقامی حالات اور راستہ کے بارے پوری تحقیق کرو۔

(۵) جب کہیں رسالہ بھجو تو اس بات کا خیال رکھو کہ اس میں شرکت کرنے والوں کی تعداد کافی ہو۔

(۶) تمہارا کوئی فعل یا فوجی پالسی لیسی نہ ہو جس سے مسلمان تباہ ہو جائیں۔

(۷) خدا کی طرف سے یہ آزمائش ہے کہ میں تمہارا حاکم اور تم میرے ماتحت ہو گئے ہو، لہذا میری تائید ہے کہ دنیا کے ٹھاٹ باث سے اپنی نظر ہٹاتے رکھو اور دنیا کی جبیت دل میں نہ آنے دو، خبردار کہیں الیانہ ہو کہ دنیا کی محبت تم کو بلاک کر دے جس طرح بچھلی قوموں کو بلاک کیا، تم نے ان کی تباہی اپنی آنکھوں سے دیکھ لی ہے

(۸) پہلا خط لقول ابن عساکر (تاریخ الکبیر، مصر، ۱/۱۵۱)  
بِسْمِ اللّٰهِ الرَّحْمٰنِ الرَّحِيمِ۔ عَبْدُ اللّٰهِ عُمَرُ امِيرُ الْمُؤْمِنِينَ کی طرف سے ابو عبید بن جراح  
کو سلام علیک۔

میں اس معبد کا پاس گزار ہوں جس کے سوا کوئی عبادت کے لائق نہیں، تم کو معلوم ہو کہ ابو بکر صدیق رسول اللہ کے جانشین رحلت کر گئے، إِنَّا لِلّٰهِ وَإِنَّا إِلَيْهِ جُوْنُ، خدا کی رحمت اور برکتیں ہوں ابو بکر پر جو عامل بالحق، امر بالفتوح اور آخذ بالعرف تھے جو پاک باز اور صلح خوٰ تھے، زم مزاج اور بُرُ دبار تھے۔

(۹) میری تمنا ہے کہ تقوی کے ذریعہ برائی سے بچ کر خدا کی رحمت کا مستحق بنوں، جب تک زندہ ہوں اس کی اطاعت میں لگا رہوں، مرنے کے بعد جنت سے بہرہ در ہوں، بے شک خدا ہر بات پر قادر ہے۔

(۱۰) مجھے معلوم ہوا ہے کہ تم نے دمشق کا محاصرہ کر لیا ہے۔

(۴) میں تم کو مسلمانوں کا سالار مقرر کرتا ہوں۔

(۵) تم حمص اور دمشق کے نواحی نیز شام کے دیگر علاقوں میں رسانے پھیلادو  
مگر اس بیان میں اپنی راتے اور دوسرا سے مسلمانوں کی راتے سے کام کر دے، صرف میرے  
لیکھنے سے اپنا لشکر خطرہ میں نہ ڈال دینا جس سے دشمن کو تمہیں نقصان پہنچانے کا حوصلہ ہو۔  
۶۔ جو لوگ تھارے پاس زائد ہوں، انھیں میرے پاس بھج دو، اور جو محاصروں میں  
تھارے لئے ضروری ہوں ان کو پاس رکھو، خالد بن ولید کو بھی روک لو، کیوں کہ ان  
کے بغیر تھارا کام نہیں چل سکتا۔

(ج) پہلا خط بند اغشم کو فی رتابت فتوح، میہی ق۲۵-۲۶

## شام کے مسلمانوں کے نام

غمون خطاب کی طرف سے شام کے مسلمانوں کو سلام علیک۔

ابو بکر کی وفات سے رسول اللہ کی امت پر ایک سنگین مصیبت نازل ہوتی ہے۔  
ابو بکر جو حق گو، حليم، متواضع، حسیم اور راستباز تھے، جن کی روشن تھی امر بالمردوف اور  
ہنسی عن المنکر، جو خدا ترس اور پاکباز تھے، جن کو دنیا سے لگاؤ نہ تھا۔

۲۔ رسول اللہ کی امت ایسے رہبر سے خودم ہوتی اور خلافت کے معاملات میں ان  
کی وفات سے سخت خلل پیدا ہوا، مگر خدا کو یہی منظور تھا، ہر شخص کو موت کا پیالہ پینا ہے،  
انسان کے لئے اس کے سوا چارہ ہی کیا ہے کہ صبر سے گردن جھکادے۔

(۳) اس سخت حادثہ کے رو نما ہونے سے پہلے الحنفی نے ممتاز ہباجر و النصار صحاح  
کے سامنے مجھے اپنا خلیفہ مقرر کیا، اور اس سنگین امانت کا بار میرے کندھوں پر رکھا۔  
میں نے اس بھاری ذمہ داری کو لینے سے بہت گریز کیا مگر مجھے کامیابی نہ ہوتی، مجبوراً  
مجھے سر جھکانا پڑا، اب ضروری ہے کہ مسلمانوں کی ہبودی اور ان کی ہمبوں کی ترتیب

و تنظیم میں جہاں تک میرے امکان میں ہے، کوشش کرو۔

۴ - مصلحت کا تقاضہ ہے کہ خالد بن دلید شامی فوجوں کی پس سالاری سے الگ ہوں اور یہ عہدہ ابو عبیدہ بن جراح کو سپرد کیا جائے۔

۵ - آپ لوگ جب اس خط کے مضمون سے داتفت ہوں اس وقت سے ابو عبیدہ آپ کے سالار ہیں، اپنے سارے معاملات میں ان کی طرف رجوع کر جائے۔ دشمن سے جنگ میں ان کی رائے اور حکم کے مطابق عمل کر جائے۔ اس خط کے ساتھ ذیل کا خط ابو عبیدہ کو لکھا۔

## ابو عبیدہ بن جراح کے نام

”بِحَمْدِ اللّٰهِ تَعَالٰى بِهِ أَنْ يَرْسَلَنَا بِإِيمٰنٍ وَّ فُرْجٍ هُنَّا كَمَا كُنَّا وَ لَمْ يَكُنْ لَّنَا إِلَّا مُنْفِعٌ وَّ لَمْ يَكُنْ لَّنَا إِلَّا فَضْلٌ وَّ كُلُّ فَضْلٍ يُؤْمِنُ بِهِ وَ كُلُّ مُنْفِعٍ يُؤْمِنُ بِهِ“

۲ - یہ خط پڑھ کر افران فوج کو جمع کردا اور ان کے سامنے ساہنہ والہ خط پڑھ کر سناو، تاکہ ان کو تمہاری پس سالاری اور خالد کی معزولی کا علم ہو اور وہ ان کی بجائے تمہارے حکم کی تعییل کریں۔

۳ - جن فوجی افسروں کی تم کو صورت نہ ہو ان کو میرے پاس بیچ دو اور جن جن کے بغیر تمہارا کام نہ چلتا ہو ان کو اپنے پاس رکھو، خالد ایسے لوگوں میں ہیں جن کے بغیر تمہارا گذارہ نہیں ہو سکتا، اس لئے ان کو ساہنہ رکھو

(۲) پہلا خط بند و اقدی رفتور الشام کلکتہ ۲/۲

## ابو عبیدہ بن جراح کے نام

”میں تم کو شام کا گورنر زا و مسلمانوں کی فوج کا سپہ سالار مقرر کرتا ہوں اور خالد کو معزول کرتا ہوں، والسلام“

## ابو عبیدہ بن جراح کے نام

غام کا سفیر خالد کی طرف سے جب دمشق کی فتح کا خط لے کر مرکز خلافت آیا تو اس خط میں خالد نے حضرت ابو بکر کو مخاطب کیا تھا، سفیر سے معلوم ہوا کہ شام کے مسلمانوں کو نہ تو حضرت ابو بکر کی وفات کا علم ہے نہ ابو عبیدہ کے تصریح اور خالد کی معزولی کا، ابو عبیدہ نے حضرت عمر کے ذکورہ بالا خط کا مضمون جس میں ان کو سپہ سالار مقرر کیا گیا تھا، تخفی رکھا تھا)

عبدالله عمر امیر المؤمنین کی طرف سے ابو عبیدہ بن جراح کو سلام علیک میں اس خدا کا سپہ لذار ہوں جس کے سوا کوئی عبادت کے لایں نہیں، میں نے تم کو مسلمانوں کا حاکم مقرر کیا ہے، اس عبیدہ کو لینے سے شرماو نہیں، خدا حق بات سے کبھی نہیں شرماتا، میں تم کو خدا سے ڈرنے کی تاکید کرتا ہوں۔ میں نے تم کو خالد کے لشکر کا سپہ سالار مقرر کیا ہے، لشکر اپنی نگرانی میں لے لو، اور لشکر کی کمان سے خالد کو معزول کر دو، مسلمانوں کو غنیمت کی توقع میں کسی ایسی چشم پر نہ بھیج جوان کی تباہی پر منتہی ہے۔ نیز کوئی رسالہ دشمن کی ایسی فوج کی طرف نہ بھیجو جو تعداد میں بہت زیاد

ٹے داقدی اور این عساکر کے منقولہ خطوطوں سے ظاہر ہوتا ہے کہ ابو عبیدہ بن جراح کے تصریح کا خط دمشق کے عماصرہ کے وقت آیا، نیز کہ حضرت عمر کا یہ پہلا خط تھا۔ تاریخ کے عقق سے اس بات کی تائید نہیں ہوئی، یہوں کہ دمشق کی فتح رجب اللہ عزیز میں بتائی گئی ہے اور حضرت عمر جاری الامر سے میں علیف ہوئے اور خلیفہ ہونے کے بعد فتح دمشق سے پہلے دو بڑی لڑائیاں ہوئیں، ایک فصل اور دوسری مراجع الصفر، مثل ۲۰ القعدۃ سالہ میں فتح ہوا اور مراجع الصفر محرم ۲۱ یعنی میں، ان دو لڑوں جنگوں میں ابو عبیدہ سپہ سالار رکھتے۔ بنابریں داقدی اور این عساکر کی یہ تصریح کہ ابو عبیدہ کا تصریح دمشق کے عماصرہ کے دران میں ہوا مانی ہے جیسا کہ ایسا معلوم ہوتا ہے کہ اس عساکر کے خط میں دمشق کا ذکر سہوا ہو گیا ہے، رہا داقدی کا منقولہ خط تو اس میں دمشق کے عماصرہ کی تصریح کے خلاف ہے غالباً حضرت عمر کے دوسرے خطوں کے لعین جھیلے گذ مذکور دینے گئے ہیں۔ میرا خیال ہے کہ اس باستیں اعتماد کا بیان زیادہ قرین قیاس ہے۔

ہو۔ مسلمانوں سے یہ نہ کہو کہ مجھکو فتح کی امید ہے، کیوں کہ فتح امید سے نہیں، لیکنِ حکم اور خدا پر بخوبی سے حاصل ہوتی ہے۔ خبردار اپنے کسی فعل یا پالیسی سے مسلمانوں کو ہلاکت میں نہ ڈال دینا، دنیا کی طرف سے آنکھیں بند کرو۔ اور اس کی محبت دل میں نہ آنے دو۔ خبردار، ایسے کام نہ کرنا جن کی پاداش میں تم ہلاک ہو جاؤ جس طرح پچھلی مسمن قومیں تباہ ہو چکی ہیں، تم نے ان کی تباہی دیکھ لی ہے اور ان کے باطنی امراض پر کھو چکے ہو۔ تمہارے اور حیات بعد الموت کے درمیان ایک ہلکا ہلکا ساپرڈ ہے، تمہارے سلف اُخْرَت کی طرف کوچ کر چکے ہیں، اور تم اس بے رونق دنیا سے کوچ کے منتظر ہو، بُرا ہوش مند ہے وہ جو کوچ کے لئے ہر وقت تیار رہے اور "خوفِ خدا" جس کا زاد را ہو۔ جس قدر ممکن ہو مسلمانوں کی دیکھ بھال کرتے رہو۔ جو اور کیوں جو دُشْق کی فتح پر تمہارے ہاتھ لگا اور جس کے بارے میں تم سب جھگڑے تو وہ مسلمانوں کا حق ہے، اس کے علاوہ جو سوتا چاندی ملا اس میں سے جس (مرکزی حصہ) نکال کر باتی آپس میں پانٹ لو۔ رہا تمہارا اور خالد کا صلح اور جنگ کے بارے میں اختلاف تو اس باب میں تمہارا فیصلہ ناطق ہے کیوں کہ تم پہ سالار ہو۔ وَ السَّلَامُ عَلَيْكُمْ وَرَحْمَةُ دُرْكَاتِهِ عَلَيْكُمْ وَعَلَىٰ جَمِيعِ الْمُسْلِمِينَ۔ خالد سے بڑی کوتاہی ہوئی کہ انہوں نے ہر قل کی لڑکی کو کپڑا اور پھر بدیتی اس کے باب قیصر کو لوٹا دیا، وہ فردیہ کے طور پر بڑی رحم و صول کر سکتے تھے جو کمزور مسلمانوں کے کام آتی۔

## ابو عبیدہ بن جرّاح کے نام

(یہ خط ابو عبیدہ کے اس خط کے جواب میں ہے جس میں انہوں نے روایوں را باز نظریں  
حکومت) کے ایک بڑے لشکر کی اُردن کے مقامِ خل میں جمع ہونے کی مرکز کو خیر دی تھی اور اپنے خط میں اس دعیدی پیغام کا ذکر کیا تھا جو روایوں نے مسلمانوں کو ملک سے نکلنے کے لئے بھیجا تھا۔ خل کا ایک معرکہ ذوالقدر سالہ میں واقع ہوا۔

عبداللہ امیر المؤمنین کی طرف سے ابو عبیدہ بن جراح کو سلام علیک۔ میں اس خدا کی حمد کرتا ہوں جس کے سوا کوئی عبادت کے لائق نہیں۔ تم نے اپنے خط میں رومیوں کی فوج کشی، ان کے موجودہ پڑاود (فحل) ان کے دعیدی پیغام کا ذکر کیا ہے اور وہ جواب بھی لکھا ہے جو اس دعیدی پیغام کے زیر اثر تم نے رومیوں کو بھیجا، تمہارا جواب اور دلیلیں جو تم نے اپنی لشکر کشی کے حق میں پیش کیں دانش مندی اور راستبازی پر مبنی ہیں۔

۲۔ میرا یہ خط اگر تم کو دشمن پر فتح پانے کے بعد ملے تو اس فتح کو بھی مخدلان بہت سے احسانات و عنایات کے خیال کرنا جن سے خدا ہمیں اور تمہیں نوازناوار ہا ہے اور جن کا ہم کو گہرا احساس ہے، اور اگر اس خط کو پانے سے پہلے تم کو کسی معرکہ میں کوئی حادث پیش آیا ہو، تو ہر اس اونا نہ ہونا، نہ دشمن کے سامنے بے سبی کا انہصار کرنا کیوں کہ بالآخر تم ہی فاتح ہو گے، سر زمین شام خدا کا ملک ہے خدا ہمارے ہاتھوں سے اس کو فتح کرائے گا اور اپنے بنی کی پیش گوئی پوری کرے گا۔

۳۔ صبر کا دامن مصیبوطی سے تھامے رہو، خدا صبر کرنے والوں کی مدد کرتا ہے، یاد رکھو کہ دشمن کے مقابلہ میں اگر تم نے سچے دل سے خدا سے مدد مانگی تو وہ ضرور تمہاری مدد کرے گا۔

۴۔ جب تم دشمن سے معرکہ آ را ہو تو یہ دعا رہانگنا :-

”مالک اب تک ہر موقع پر تو نے ہی اپنے دین کی مدد کی ہے اور تو نے ہی اپنے دفاداروں کو عزت و کامرانی عطا فرمائی ہے، مالک آج بھی دشمن کے مقابلہ میں توان کی مدد کر، تو ہی ان کو فتح دلا، ان کو اپنے بل بوتے پرست چھوڑ، کیوں کہ وہ کمزور ہیں، تو ہی ان کی کامیابی کی صورت نکال، اور اپنی رحمت سے دشمن کے مقابلہ میں ان کی دست گیری فرماء، بے شک تو سب سے ڈراما حافظت ہے۔“  
۷ فتوح الشام آزادی، کلکتہ، ص ۱۱۱

## ابو عبیدہ بن جراح کے نام

یہ خط ابو عبیدہ کے اس خط کے جواب میں ہے جو انہوں نے فخل کے مفرکہ میں  
رسیوں کی شکست اور علاقہ اردن پر مسلمانوں کے بزرگ شمشیر قابض ہونے پر لکھا یہا  
اس خط میں ابو عبیدہ نے اُس اختلاف کا ذکر کیا تھا جو صحابہ کے درمیان اس علاقہ  
کی اراضی کیے بارے میں ہوا کہ آیا اس کو فاسخین آپس میں باست ط لیں یا سابق مالکوں کے  
پاس رہنے دیں اور ان سے خراج (لگان) وصول کریں۔

عبداللہ عمر امیر المؤمنین کی طرف سے ابو عبیدہ بن جراح کو سلام علیک۔ اس  
خدا کا اپاس گزار ہوں جس کے سوا کوئی لاپوں عبادت نہیں، تمہارا خط ملا جس میں تم  
نے لکھا ہے کہ خدا نے اہل دین کی عزت بڑھاتی اور نافرمانوں کو خوار کیا اور ہمارے دشمنوں  
کو ٹھکانے لگا کر ہماری مشکل آسان کی۔ بہت بہت شکرا دا کرتا ہوں اس خدا کا جس کی  
عنایتیں ماضی اور حال میں ہمارے تامل رہی ہیں، جس نے مسلمانوں کی ایک جماعت  
کو سلامت رکھا اور دوسروی کو شہادت سے نوازا، خدا ان کو اپنی خوشنودی اور برکت  
سے نوازے، خدا سے التماس ہے کہ ان کی تربیتی کا اجر ہم کو عطا کرے، اور ان کے  
بندہ ہم کو سخت آزمائشوں سے محفوظ رکھے، زہ خلوص کے ساتھ مالک کے دفادار ہے  
اور اپنی ذمہ داریاں بوجہ احسن، انجام دیں۔

۲۔ تم نے لکھا ہے کہ جس سرزمین (علاقہ اردن) کو مسلمانوں نے بزرگ تواری  
فتح کیا ہے، اس کے بارے میں مسلمانوں کی ایک جماعت کی رائے ہے کہ وہاں کے  
باستدلال کو سچا رکھا جائے اور ان پر جنہیں لگایا جائے اور زمین کی کاشت ان کے ذمہ  
رکھی جائے، اور دوسروی جماعت کی رائے ہے کہ چونکہ یہ علاقہ تواری سے فتح ہوا ہے اس

کو مسلمانوں پر تقسیم کر دیا جائے۔

۳۔ اس معاملہ پر میں نے خوب غور کیا اور میری رائے ہے کہ منقصہ علاقہ کے یا شندوں کو بجاں رکھو، ان پر جزیہ (حفاظتی ٹیکس) لگادو اور جزیہ کی آمدنی مسلمانوں پر زیانت دو، یا شندے حسب معمول زمین کی کاشت کرتے رہیں، کیوں کہ ان کو زمین کا مسلمانوں سے بہتر علم ہے اور کاشت کا کام اجنبی لوگوں کی نسبت وہ زیادہ عملہ انجام دے سکتے ہیں۔

۴۔ اگر ہم نے باشندوں کو علام بنالیا تو ہمارے بعد آنے والی نسلوں کا کون کفیل ہو گا؟ بخدا یہ عجب کس پیرسی اور بدحالی کے عالم میں ہوں گے، نہ ان سے کوئی بات کرنا ردار کھے گا اور نہ وہ کسی سے بات کرنے کے لائق ہوں گے، نہ کسی ذمی کی دولت یا جائداد سے ان کو کوئی فائدہ پہنچ سکے گا۔ جب تک یہ مسلمان جوان باشندوں کو علام بنالیں گے زندہ ہیں، ان غلاموں سے نفع اٹھائیں گے، جب یہ اور ان کے غلام مریں گے تو ان کی اولاد غلاموں کی اولاد سے ممتنع ہو گی اور یہ سلسلہ تاریخیت چلتا رہے گا، اور یہ لوگ تہذیث اہل اسلام کے علام بنے رہیں گے۔ لہذا تم جزیہ لگاؤ اور علام بنانے سے باز رہو۔

۵۔ کڑی نظر کھو کر کوئی مسلمان ان پر ظلم نہ کرے، نہ ان کو کسی طرح کا نقصان پہنچاتے، نہ ان کے مال و دولت سے ناجائز طریقہ پر ممتنع ہو۔

## اس خط کا دوسرا سُنْحَم

[قاضی ابو یوسف نے اپنی کتاب الخراج میں اس سے ملتا جلتا خط نقل کیا ہے جس کا ترجمہ پیش کیا جاتا ہے لیکن کتاب الخراج کے خط کا سیاق سابق مذکورہ بالآخر

کے سیاق سباق سے مختلف ہے، مذکورہ خط کا تعلق جیسا کہ بیان ہوا اور دُن اور اس کے دیپاًتی علاقہ کی مفتوحہ اراضی سے تھا، کتاب الخراج کی روایت سے ظاہر ہوتا ہے کہ یہ قضیہ یہ موك کی فتح کے بعد پیدا ہوا، نیز یہ کہ ابو عیینہ نے اس بارے میں مرکز کو خط شام کا اکثر حصہ فتح ہونے کے بعد لکھا تھا۔ ایک اور بات جو کتاب الخراج کے خط میں ہے اور جس کا ذکر مذکورہ خط میں بالکل نہیں وہ (جیسا کہ ہم مفہوم خط میں ابھی دیکھیں گے) عیسائیوں کے ہوار میں صلیبیں نکالنے کے بارے میں ہے:-

## ابو عیینہ بن جراح کے نام

”مَنْ نَزَّلَ فِتْوَاتٍ كَمَا نَزَّلَهُنَّا“  
 کے بارے میں جو تم نے شام کے لوگوں سے کیں اور اراضی کے بارے میں صحابہ کے مابین جو اختلاف راتے ہے، جیسا کہ تم نے ذکر کیا، غور کیا۔ اس سلسلہ میں میرا موقف قرآن کے ان فرمودات کے مطابق ہے:- وَمَا أَفَاءَ اللَّهُ عَلَى رَسُولِهِ مِنْهُمْ فَمَا أَدْجَفْتُمْ عَلَيْهِ مِنْ خَيْلٍ وَلَا سَرَكَابٍ وَلَكِنَّ اللَّهَ يَسْلِطُ دِرْسَلَمَ عَلَى مَنْ يَشَاءُ وَاللَّهُ عَلَى كُلِّ شَيْءٍ قَدِيرٌ... وَمَا أَفَاءَ اللَّهُ عَلَى رَسُولِهِ مِنْ أَهْلِ الْقُرْبَى فَلِلَّهِ وَلِلرَّسُولِ وَلِذِي الْقُرْبَى وَالْيَتَامَى وَالْمَسَاكِينَ وَابْنِ السَّبِيلِ كَمَا لَا يَكُونُ دُولَةٌ بَيْنَ الْأَغْنِيَاءِ مِنْكُمْ... . وَمَا أَنْتُمْ  
 الرَّسُولُ فَخَذُوهُ وَمَا نَهَاكُمْ عَنْهُ فَاقْتَهُوا وَاقْرَأُوهُ... إِنَّ اللَّهَ مَشْرِيدُ الْعَقَّافَةِ... لِلْفَقَرَاءِ الْمَهَاجِرِينَ الَّذِينَ أَخْرَجُوا مِنْ دِيَارِهِمْ دُرْأَمُ الْمَهْمَمِ يَتَّبِعُونَ فَضْلًا مِنَ اللَّهِ وَرَضِيَ عَنْهُ وَيَنْصُوتُونَ إِنَّ اللَّهَ دِرْسُولُهُ وَلِئَلَّكُمْ هُمُ الْمُصَادِقُونَ  
 یہ لوگ ہماجرین اولین ہوئے، وَالَّذِينَ تَبَوَّأُوا الدَّارَ وَالْأَيْمَانَ مِنْ قَبْلِهِمْ

مَحْبُونٌ مِنْ هَا جَرَى لِهِمْ وَلَا يَجِدُونَ فِي صَدَرِهِمْ حِلْجَةً مِمَّا دُتَّوا  
وَلَوْ تَرَبَّوْنَ عَلَى أَنفُسِهِمْ وَلَوْ كَانَ بِهِمْ خِصَاصَةٌ، وَمَنْ يُوقَ شُعْشِعَةً نَفْسَهُ فَأُولَئِكَ  
هُمُ الْمُغْلَظُونَ، يَهُوَ لَوْكَ اَنْصَارٌ، وَالَّذِينَ جَاءُوا مِنْ بَعْدِهِمْ، يَهُوَ  
لَوْكَ اَنْ آدَمُ كَيْ اَوْلَادُ، اَنْ مِنْ سَفِيدٍ، كَالْمُؤْمِنُونَ  
اَنَّ كُوْمَقْتُوْهُ دَارِ اَرْاضِيٍّ مِنْ قِيَامِتِ تَكَ كَيْ لَتَّهُ شَرِيكَ كَرْ دِيَا ہے۔

(۲) پس مفتوحہ زمینیوں کو ان کے مالکوں کے پاس رہنے دو اور ان پر اس  
قدر جزیرہ لگا دو جو وہ آسانی سے ادا کر سکیں، اور یہ جزیرہ مسلمانوں میں باست دو،  
زمینیوں کے مالک زمینیوں پر کاشت کرنے رہیں، کیوں کو وہ اس کام سے زیاد  
باخبر ہیں اور تم سے زیادہ بہتر طریقہ پر اس کو انجام دے سکتے ہیں۔

(۳) جوں کہ تم نے ان سے صلح کر لی ہے اور ان کی بساط کے مطابق جزیرہ لگا  
دیا، تمہارے یا مسلمانوں کے لئے یہ ممکن نہیں کہ ان کی زمینیوں کو غنیمت قرار دے  
کر آپ میں یا نٹ لیں۔ خدا نے اس معاملہ میں صاف صاف طریقہ کارہمارے  
سامنے بیان کر دیا ہے، چنانچہ فرماتا ہے:- قاتلُوا الَّذِينَ لَا يُؤْمِنُونَ بِاللَّهِ  
وَلَا بِالْيَوْمِ الْآخِرِ وَلَا يَحْرِمُونَ مَا حَرَّمَ اللَّهُ وَرَسُولُهُ وَلَا يَدْعُونَ دِينَ  
الْحَقِّ مِنَ الَّذِينَ اُوتُوا الْكِتَابَ حَتَّى يُعْطُوْا لِلْجَزِيرَةَ عَنْ يَدِ وَهُمْ صَاغِرُوْنَ  
پس جب تم نے ان پر جزیرہ لگا دیا تو تم ان سے اور کچھ نہیں لے سکتے، نہ ان کو کسی  
قسم کا نقیب ان پہنچا سکتے ہو۔

(۴) سوچو، اگر ہم غیر مسلموں کو علام بن اکابر آپ میں یا نٹ لیں تو ہمارے  
بعد آنے والے مسلمانوں کے لئے کیا بچے کا، بخدا ان کی حالت تو ایسی خستہ ہو جائے  
گی کہ کوئی ان سے بولنا تک گوارا نہ کرے گا اور نہ ذمی کی کسی چیز سے وہ مستثن ہو سکیں گے۔  
ان غلاموں سے جب تک وہ زندہ ہیں مسلمان فائدہ اٹھاتے رہیں گے، جب یہ

علام اور ان کے مالک ختم ہو جائیں گے تو ان کی اولاد سے آقاؤں کی اولاد ممتع ہوتی رہے گی اور اس طرح یہ لوگ جب تک اسلام کا بول بالا ہے علام بنے رہیں گے اور بچوں کے اسلام کا منتسب علام رکھنا نہیں ہے، تم ان پر جنمی لگادو اور ان کو ذمی بناو۔

(۵) اور ان سعیت نے معاشروں میں جزو عدے کئے ہیں ان کو پورا اپنافا کرو۔

(۶) اس بات کا خاص خیال رکھو کہ مسلمان ان کے ساتھ کوئی نریادتی نہ کریں نہ ان کو کسی طرح کا نقصان پہنچائیں، نہ ماچانہ طریقوں سے ان کے مال و دولت سے فائدہ حاصل کریں۔

(۷) رہاصلیبیوں کے نکالنے کا معاملہ (یہ عیسائیوں کا بڑا ہمارتھا) تو میری رائے یہ ہے کہ اگر یہ لوگ بلا جھنڈوں کے شہر سے یا ہر صلیبیں نکالیں جیسا کہ الحفوں نے اجازت مانگی ہے تو تم ان سے لترضی نہ کرو، البتہ شہر کے اندر مسلمانوں کے محلوں یا مسجدوں کے پاس سے صلیبیں نہ نکالی جائیں۔

## ابو عبیدہ بن جرّاح کے نام

فتح دمشق کے بعد مسلمانوں کی ایک جماعت شراب نوشی کی مرتبہ ہوتی، ابو عبیدہ نے اس کی شکایت مرکز خلافت کی تو حضرت عمر نے جواب میں لکھا ”جو شخص شراب پئے اس کو اسی کوڑ سے مارے جائیں، ایمان کی قسم، عربوں کے لئے فقر و تکلیف کی زندگی ہی مناسب ہے، ان کا فرض تھا کہ بینت درست رکھتے، خدا کی رضا جوئی کرتے، اس پر جان ددل سے ایمان لاتے اور اس کی بنتوں کے شکر گزار ہوتے، اگر کوئی دوبارہ شراب پئے تو اس کو بھی حد لگادا۔“

مکتبہ کتاب المخازن، ابو دیسون، مصر، عنوان ۱۳۱ - صفحہ ۱۲۱

سلف ذوق الشام راقمی، مصر، ۱۹۷۱

## ابو عبیدہ بن جرّاح کے نام

بِسْمِ اللَّهِ الرَّحْمَنِ الرَّحِيمِ، عَبْدُ الرَّحْمَنِ عَمْرَا مِيرِ الْمُؤْمِنِينَ كَي طرف سے امین الامم ر ابو عبیدہ کو سلام علیک، میں اس آقا کا پاس گذار ہوں جس کے سوا کوئی عبادت کے لائق نہیں اور اس کے بنی محمد پر درد بھیجا ہوں، خدا کے حکم اور منشار کو کوئی طاقت نہیں بدال سکتی اور جو لوح محفوظ میں کافر لکھ دیا گیا ہے اس کو ایمان نصیب نہیں ہو سکتا، تم کو معلوم ہو کہ جَبَلَةُ بْنُ أَبِي هُبَّانَ عَنْ أَنَّهُمْ عَنَانِي أَپَنِّي چِيَازَادَ بَهَائِيُوْنَ اور خاندانی اکابر کے ساتھ ہمارے پاس آیا تھا، میں نے ان کی آدم بھگت کی، سبب نے میرے ہاتھ پر اسلام قبول کیا، ان کے اسلام سے مجھے خوشی ہوئی، کیوں کہ ان کے ذریعہ اللہ نے اسلام اور مسلمانوں کو قوت عطا کی، مگر پردہ غیب میں جو چھپا کھا اس کا حال مجھ کو معلوم نہ تھا۔ ہم حج کے لئے مک گئے، جَبَلَةُ نے بیت الحرام کے سات طواف کئے دوران طواف میں اس کا ازار ایک فراری عرب کے پیر تھے آگیا اور ازار کھل کر کندھ سے سے گڑپا۔ جَبَلَةُ نے ڈرھ کر فراری کو دیکھا اور کہا: یہا برا ہو تو نے خدا کے حرم میں مجھے نشگا کر دیا۔ فراری نے کہا: خدا کی قسم میں نے قصد ایسا نہیں کیا۔ تاہم جَبَلَةُ نے اس زور سے تھپٹ مارا کہ اس کی ناک زخمی ہو گئی اور اس کے اگلے چار دانت ٹوٹ گئے۔ فراری میرے پاس فرماد لے کر آیا، میں نے جَبَلَةُ کو بلوایا اور کہا: تم نے اپنے فراری بھائی کے کیوں تھپٹ مارا اور اس کے اگلے چار دانت توڑوئے اور اس کی ناک زخمی کر دی۔ جَبَلَةُ نے کہا: اس نے پیر کے نیچے میری ازار دبا کر کھوں دی، خدا کی قسم اگر بیت اللہ کی حرمت کا مجھے خیال نہ ہوتا تو اس کو مار ڈالتا۔ میں نے کہا تم نے جرم کا اقبال کیا ہے، اب یا تو وہ تم کو معاف کر دیا میں اس کا تم سے قصاص لوں گا۔ جَبَلَةُ نے کہا: مجھ سے قصاص لیا جائے گا حالانکہ میں بادشاہ ہوں اردوہ ایک معمولی عرب ہے! میں نے کہا: تم دونوں مسلمان ہو

میں تھا اور اس کے درمیان اسلامی قانون کے بوجب فیصلہ کر دیا گا، جیلے نے مجھے سے اگلے دن تک ہملت مانگی، میں نے ہملت کے لئے فزاری سے پوچھا اور وہ تیار ہو گیا۔ جب رات ہوئی تو وہ اپنے چیزاد بھائیوں کے ساتھ اونٹوں پر سوار ہو کر شام کی طرف کلب الطاغیہ (رمی قیصر) کے پاس نکل بھاگا، مجھے امید ہے کہ خدا نے چاہا تو وہ تمہارے ہاتھ آتے گا۔ جمیں میں خمینہ زن رہو، آگے پیش قدمی نہ کرو، اگر جمیں کے باشندے صلح کریں تو صلح کرو، اگر صلح نہ کریں تو ان سے لڑو، اور اپنے جاسوس انتظامیہ بھجو اور شام کے نصرانی عربوں سے چوکنا رہو، السلام عليك وعلیٰ جمیع المسلمين۔

## ابو عبیدہ بن حجاج کے نام

ابو عبیدہ نے فتح جمیں کی (جو استحکام وسائل کے لحاظ سے شام کا بہترین ضلع تھا) فتح کی خوش خبری کا خط مرکز کو لکھا (۱۵۱ھ) اور یہ خیر دی کو علب کے علاقے میں جو اس وقت رومی قیصر اور اس کی فوجوں کا مستقر تھا، جارحانہ جھلے کے لئے رسائی بھیج دیئے ہیں۔ اس خط کے جواب میں حضرت عمر نے لکھا:-

”تمہارا خط ملا جس میں تم نے تلقین کی ہے کہ میں ان علاقوں اور قلعوں کی فتح اور اس عنایت پر جس سے خدا نے ہم کو نوازا ہے پاسگزار ہوں، میں خدا کا بہت بہت شکرا دا کرتا ہوں (۱۲)، تم نے یہ بھی لکھا ہے کہ شاہزادم کے اس علاقے میں جہاں اس کا شکر ہے، رسائلے روانہ کر دیئے ہیں میری راتے ہے کہ تم ایسا نہ کر، سارے رسائلے دا پس بلا لو، اور جہاں اس وقت ہو دیں یہ شہرے رہو یہاں تک کہ یہ سال گذر جلتے، اس کے بعد جیسا مناسب ہو گا تم کو ہدایت کی جائے گی، خدا نے ذوالجلال سے اپنے نام معاملات میں مدد کا طالب ہوں گے۔“

فتوح الشام، واقعی، مصر، ۱/۲۱، مہ ابو عبیدہ کے خط میں (جو فتوح الشام ازدی میں منقول ہے اور جس کی طرف اس خط میں اشارہ ہے) کوئی سکایا نہیں جس سے ظاہر ہو کہ انہوں نے حضرت عمر کو خدا کا شکرا دا کرنے کی تلقین کی ہے، یہ تلقین اس خط میں ضرور ہے جو غسل (علاقہ اردن) کی فتح پر ابو عبیدہ نے حضرت عمر کو لکھا طاحظہ ہو، فتوح الشام ازدی ۱۲۵ خط ابو عبیدہ، تھے فتوح الشام، ازدی، ۱۲۹ (باقی آئندہ)